

മനമില്ലാ ഡോക്ടർ

മോളിയേ

വിവർത്തനം: എം. പി. പോൾ



മനമില്ലാ ഡോക്ടർ

മോളിയേ

വിവ: എം. പി. പോൾ

(മലയാളം: നാടകം)

© 2021, M. P. Paul.

These electronic versions are released under the provisions of [Creative Commons Attribution Non-commercial No-derives Share Alike](#) license for free download and usage.

The electronic versions were generated from sources marked up in [L^AT_EX](#) in a computer running GNU/LINUX operating system. PDF was typeset using [Xe_LAT_EX](#) from [T_EXLive](#) 2020. The base font used was traditional script of Rachana, contributed by KH Hussain, et al. and maintained by [Rachana Institute of Typography](#). The font used for Latin script was [Linux Libertine](#) developed by Philipp H. Poll.

Cover: [The Lovers Quarrel](#), a painting by Josef Schex (1819–1894). The image is taken from [Wikimedia Commons](#) and is gratefully acknowledged.

Sayahna Foundation

JWRA 34, Jagathy, Trivandrum, India 695014

URL: www.sayahna.org

മനമില്ലാ ഡോക്ടർ

നാടകപാത്രങ്ങൾ

ജെറോണ്ട്, ലൂസിയുടെ അച്ഛൻ. ലിയാണ്ടർ, ലൂസിയുടെ കാമുകൻ. സ്യാനരൻ, മാർട്ടിയുടെ ഭർത്താവ്. റോബർട്ട്, സ്യാനരന്റെ അയൽക്കാരൻ. ലൂക്കാസ്, യാക്വെലിയുടെ ഭർത്താവ്. വലേറി, ജെറോണ്ടിന്റെ ഭൃത്യൻ. തിബോട്ട്, പെറി, കൃഷിക്കാർ. ലൂസി, ജെറോണ്ടിന്റെ പുത്രി. മാർട്ടി, സ്യാനരന്റെ ഭാര്യ. യാക്വെലി (ഒരു നഴ്സ്) ലൂക്കാസിന്റെ ഭാര്യ.

(രംഗം ഒരു കാടാണ്)

രംഗം 1

(സ്യാനരലും മാർട്ടിയും വഴക്കടിച്ചുകൊണ്ട് പ്രവേശിക്കുന്നു.)

സ്യാനരൻ: ഞാനല്ലേ പറയുന്നത്, ഇല്ലാൻ? എനിക്കാണിവിടെ കല്പിക്കാനവകാശം. ഞാനാണു വീട്ടുകാർനോട്!

മാർട്ടി: ഞാൻ പറയുന്നതുപോലെ താൻ ജീവിക്കണമെന്നാണു ഞാനും പറയുന്നത് തന്റെ ഈ തോന്യാസമെല്ലാം സഹിയ്ക്കാനല്ല ഞാൻ തന്നെ കെട്ടിയത്.

സ്യാന: കഷ്ടം! പെണ്ണുകെട്ടിയതുകൊണ്ട് എന്തൊരു ശല്യമാണ്! അരിസ്റ്റോട്ടിലല്ലേ പറഞ്ഞിരിക്കുന്നത് സ്ത്രീ പിശാചിനേക്കാൾ ചിത്തയാണെന്ന്? അതു ശരിയാണ്.

മാർട്ടി: ഓ! ഒരു വിദ്വാനെ നോക്കൂ! അയാളുടെ മണ്ടൻ അരിസ്റ്റോട്ടിലും!

സ്യാന: അതേ, വിദ്വാനുതന്നെയാണ്! അല്ലെങ്കിൽ നീയൊന്നുമേന്മയുമില്ല! എന്നെപ്പോലെ എല്ലാ കാര്യത്തേക്കുറിച്ചും യുക്തിവാദം ചെയ്യുന്ന ഒരു വിരക്തവെട്ടി വേറെ ഉണ്ടോ എന്നൊന്നുമേന്മയുമില്ല. ഒരു പേരുകേട്ട ഡോക്ടറിന്റെ കൂടെ ആറുകൊല്ലം താമസിച്ച ആളാണ് ഞാൻ. എന്റെ ചെറുപ്പത്തിൽ ലത്തീൻ വ്യാകരണം ഞാൻ പഠിച്ചുവെള്ളം പോലെ ഉരുവിട്ടുമായിരുന്നു. നിനക്കെന്തറിയാം!

മാർട്ടി: ഈ കഴുതയെ കാലനും വേണ്ടല്ലോ!

സ്യാന: ഈ തലയിൽ തെറിച്ച പെണ്ണിനെക്കൊണ്ട് ചുട്ട്!

മാർട്ടി: ഞാൻ “മനസ്സാകുന്നു” എന്നു പറഞ്ഞ ദിവസവും വിനാഴികയും ശപിക്കപ്പെട്ടതാണ്.

സ്യാന: എന്റെ നാശത്തിന് വിവാഹ ഉടമ്പടിക്ക് എന്തെങ്കൊണ്ട് ഒപ്പുവെയ്ത്തിച്ചു പടുകിഴവൻ തുലഞ്ഞുപോകട്ടെ!

മാർട്ടി: തന്നെനെ കെട്ടിയതുകൊണ്ട് തനിക്ക്യെന്തു ദോഷമാണുണ്ടായത്? എന്നെ ഭാര്യയായി കിട്ടിയതിന് തന്റെ ജീവിതത്തിലെ ഓരോ നിമിഷവും ദൈവത്തെ സ്തുതിക്കുകയാണ് വേണ്ടത്. എന്നെപ്പോലെ ഒരു പെണ്ണിനെ കെട്ടാൻ തനിക്ക്യെന്തു യോഗ്യതയാണുണ്ടായിരുന്നത്. പറയൂ.

സ്യാന: ശരിയാണ്! നീ എനിക്ക് ബഹുമാനമായിട്ടുണ്ടാകിയത്. കെട്ടിയ ദിവസം തന്നെ എനിയ്ക്കു ബോധ്യമാകുകയും ചെയ്തു. നാശം വെറുതെ എന്നെക്കൊണ്ടു അതുമാത്രം പറയിപ്പിക്കേണ്ട അല്ലെങ്കിൽ ചില കാര്യങ്ങളൊക്കെ...

മാർട്ടി: എന്തുകാര്യമൊക്കെ! എന്താണ് തനിക്ക് പറയാനുള്ളത്?

സ്യാന: പറയാതിരിക്കുകയാണ് നല്ലത് എനിയ്ക്കറിയാവുന്നത് എനിയ്ക്കറിയാം എന്നെ നിനക്കു കിട്ടിയതു ഭാഗ്യക്കുറി കിട്ടിയതുപോലെയായി.

മാർട്ടി: തന്നെ കിട്ടിയത് ഭാഗ്യക്കുറി! എന്നെ പിടിച്ചപ്പോളു എടുക്കാറാക്കിയ മനുഷ്യൻ! കള്ളുകുടിച്ചു തട്ടിപ്പുകൊണ്ടു നടക്കുന്ന റോഹി! എന്റെ കൈവശമുണ്ടായിരുന്നതെല്ലാം തിന്നു മുടിച്ചു...

സ്യാന: തിന്നുമുടിച്ചെന്നു പറയുന്നത് ശരിയല്ല. ഒരു പക്ഷു കുടിച്ചാണ് കളഞ്ഞത്.

മാർട്ടി: വീട്ടു സാമാനങ്ങളെല്ലാം ഓരോന്നായി പെറുക്കിയെടുത്ത് വിൽക്കുന്ന ധൂർത്തൻ!...

സ്യാന: അവനവന്റെ മുതലുകൊണ്ട് ജീവിയ്ക്കുന്നത് അങ്ങനെയാണ്.

മാർട്ടി: ഞാൻ കിടന്നിരുന്ന കിടക്കപോലും വിറ്റു...

സ്യാന: അതുകൊണ്ട് നീ നേരത്തെതന്നെ എണിയ്ക്കൂ.

മാർട്ടി: ഇവിടെ വീട്ടു സാമാനത്തിന്റെ ഒരു കഷണംപോലും ശേഷിക്കാതെ വിറ്റു...

സ്യാന: അതുകൊണ്ട് ഇതിനകത്ത് തടസംകൂടാതെ നടക്കാം.

മാർട്ടി: നേരം വെളുത്താൽ അന്തിയാവുന്നതുവരെ കടിയും ചുതുകളിയും...

സ്യാന: അതു വിഷാദമില്ലാതിരിക്കാനാണ്.

മാർട്ടി: ഞാനീ കുഞ്ഞുങ്ങളെയുംകൊണ്ട് എന്തു ചെയ്യും!

സ്യാന: നിന്റെ ഇഷ്ടംപോലെ ചെയ്യാം.

മാർട്ടി: നാലുകുഞ്ഞുങ്ങളുടെ ഭാരം എന്റെ തലയിലാണല്ലോ.

സ്യാന: അവരെ താഴത്തിറക്കു നിറുത്തണം.

മാർട്ടി: അതുങ്ങളെപ്പോഴും ചോറു ചോറു എന്ന് പറഞ്ഞു കരയുന്നു.

സ്യാന: നന്നാലു് ചുട്ട അടിയങ്ങളു കൊടുക്കണം. ഞാൻ തിന്നു കുടിച്ചു തൃപ്തനായിക്കഴിഞ്ഞാൽ എല്ലാവരും സുഖമായി കഴിയണമെന്നാണുന്റെ ആഗ്രഹം.

മാർട്ടി: എടോ കള്ളുകുടിയോ! എന്നും ഇതുപോലെ കഴിയാമെന്നാണോ നിന്റെ വിചാരം?

സ്യാന: ഒച്ചയെടുക്കാതെ!

മാർട്ടി: തന്റെ ഈ ധൂർത്തും ധിക്കാരവും ഞാൻ എന്നും സഹിയ്ക്കണമെന്നാണോ തന്റെ...

സ്യാന: ദേഷ്യപ്പെടാതെ പെണ്ണേ.

മാർട്ടി: ഇതിന് തന്നെ നല്ല പാഠം ഞാൻ പഠിപ്പിയ്ക്കിയില്ലെന്നാണോ തന്റെ...

സ്യാന: എന്റെ ക്ഷമക്ക് അതിരൂണ്ടെന്നു നിനക്കറിയാമല്ലോ, എന്റെ പൊൻകടം! എന്റെ കൈയിന്റെ ബലവും നിനക്കറിയാമല്ലോ.

മാർട്ടി: താൻ എന്നെ അത്ര പേടിപ്പിക്കുകയൊന്നും വേണ്ട.

സ്യാന: എന്റെ കുഞ്ഞുപ്പെണ്ണേ എന്റെ കണ്മണി! നിന്റെ പുറം പതിവുപോലെ ഞാൻ കാണിച്ചു തരാം.

സ്യാന: എന്റെ പൊന്നുംകട്ടേ! നീ എന്നെ പരീക്ഷിക്കുന്നത് കുറെ കടന്നുപോകുന്നു.

മാർട്ടി: തനിക്ക്യെന്തെന്നു പേടിപ്പിയ്ക്കാമെന്നാണോ വിചാരം?

സ്യാന: എന്റെ ഭൂലോകരംഭേ! നിന്റെ കരണക്കുറ്റി ഞാൻ പൊടിക്കും.

മാർട്ടി: കള്ളുകുടിയോ!

സ്യാന: തല്ലുകൊള്ളും!

മാർട്ടി: കള്ളിൻകടം!

സ്യാന: നിന്റെ എല്ലു് തവിട്ടു പൊടിയാക്കും!


മാർട്ടി: ചതിയാ! കോന്താ! കോമട്ടി! ഏഭ്യാ! തെണ്ടി! ശപ്പാ! നീ വാ! പോക്കിരി! കേഡീ! കള്ളോ!

സ്യാന: അപ്പോൾ നീ കൊണ്ടു അടങ്ങു; അല്ലേ?

(ഒരു വടിയെടുത്ത് ഭാര്യയെ പ്രഹരിക്കുന്നു)

മാർട്ടി: (നിലവിളിക്കുന്നു) അയ്യോ! യോ! എന്നെ കൊന്നേ!

സ്യാന: നിന്റെ നാവടക്കാൻ ഇതേ വഴിയുള്ളൂ.



(റോബർട്ട് പ്രവേശിക്കുന്നു)

റോബർട്ട്: നിർത്തു! നിർത്തു മതി മോശം! എന്താണിതിന് കാരണം? നാണമില്ലല്ലോ എന്തൊരു ദൃഷ്ടതയാണ് ഭാര്യയെ ഇങ്ങനെ തല്ലുന്നത്!

മാർട്ടി: (കൈരണ്ടും എളിയിൽ കുത്തി, റോബർട്ടിന്റെ നേരെ തിരിഞ്ഞു അയാളെ പിന്നോക്കം ഓടിച്ചു, അയാളിന്റെ ചെങ്കിട്ടത്തൊന്നു പൊട്ടിയുന്നു) തല്ലുകൊള്ളുന്നത് എനിയ്ക്കൊക്കെമാണെങ്കിൽ തനിയ്ക്കെന്താണ്?

റോബ: (അടികൊണ്ട സ്ഥലം തടവിക്കൊണ്ട്) കൊണ്ടോളൂ, എനിക്കു പൂർണ്ണസമ്മതമാണ്.

മാർട്ടി: തനിയ്ക്കെന്താ ഇവിടെ കാര്യം?

റോബ: തെറ്റിപ്പോയി.

മാർട്ടി: തന്നോടിവിടെ വരാൻ വല്ലോരും ആവശ്യപ്പെട്ടോ?

റോബ: ഇല്ല. എന്റെ അബദ്ധം. നിങ്ങൾ പറയുന്നതു ശരിയാണ്.

മാർട്ടി: കെട്ടിയവൻ കെട്ടിയവളെ തല്ലുന്നത് തടയാൻ വന്നിരിക്കുന്ന ധിക്കാരി!

റോബ: ഞാൻ പിൻവലിഞ്ഞിരിക്കുന്നു.

മാർട്ടി: തനിയ്ക്കു വല്ലതും പറയാനുണ്ടോ?

റോബ: ഇല്ല.

മാർട്ടി: തനിയ്ക്ക് ഇവിടെ തലയിടുവാനവകാശമുണ്ടോ?

റോബ: ഇല്ല; ഇല്ല.

മാർട്ടി: താൻ തന്റെ കാര്യംനോക്കൂ,

റോബ: എനിയ്ക്കൊന്നും പറയാനില്ല.

മാർട്ടി: തല്ലുകൊള്ളാൻ എനിക്കിഷ്ടമാണ്.

റോബ: നല്ലതുതന്നെ.

മാർട്ടി: തനിയ്ക്കല്ലല്ലോ കൊള്ളുന്നത്.

റോബ: ശരിയാണ്.

മാർട്ടി: ക്ഷണിയ്ക്കാത്തിടത്തു വലിഞ്ഞുകേറാൻ താനൊരു ഏല്യനാണ്. (അയാളുടെ ചെങ്കിട്ടത്തു ഒന്നുകൂടി കൊടുക്കുന്നു; അയാൾ ഒഴിഞ്ഞുമാറി സ്യാനറലിന്റെ അടുത്തു ചെല്ലുന്നു; സ്യാനറലും അയാളെ ശകാരിച്ചു ഒരു വടികൊണ്ടടിയുന്നു.)

റോബ: സ്നേഹിതാ! എനിയ്ക്കു തെറ്റിപ്പോയി. ഞാൻ ഹൃദയപൂർവ്വം മാപ്പുപേക്ഷിക്കുന്നു. നിങ്ങളുടെ ഭാര്യയെ കണക്കിനു തല്ലിക്കൊള്ളണം. ഞാൻ മൂടക്കുന്നില്ല. നിങ്ങൾക്കിഷ്ടമാണെങ്കിൽ ഞാനും സഹായിക്കാം.

സ്യാന: എനിക്കിഷ്ടമല്ല.

റോബ: എന്നാൽ വേണ്ട.

സ്യാന: എനിയ്ക്കു തോന്നുമ്പോൾ ഞാനവളെ തല്ലും. എനിക്കു തോന്നാത്തപ്പോൾ തല്ലുകയില്ല.

റോബ: അങ്ങനെതന്നെ.

സ്യാന: അവളെന്റെ കെട്ടിയോളല്ലേ? തന്റെയല്ലല്ലോ?

റോബ: സംശയമില്ല.

സ്യാന: എന്തോടുകല്പിക്കുവാൻ തനിയ്ക്കെന്തു കാര്യം?

റോബ: ഒന്നുമില്ല.

സ്യാന: എനിക്കു തന്റെ സഹായമാവശ്യമില്ല.

റോബ: അങ്ങനെയാകട്ടെ.

സ്യാന: മറ്റുള്ളവരുടെ കാര്യത്തിൽ തലയിടാൻ നടക്കുന്ന താൻ ഒരു ധിക്കാരിയാണ്. വിരലിനും മരത്തിനുമിടയ്ക്കു തൊലിടരുതെന്നു സിസറോ പറഞ്ഞിട്ടുള്ളത് ഓർമ്മയിലിരിക്കട്ടെ.

(റോബർട്ടിനെ തള്ളോയോടിച്ചു, ഭാര്യയുടെ അടുക്കൽ തിരിച്ചു വന്ന്, അവളുടെ കൈയ്ക്കു പിടിയുന്നു.)

രംഗം 3

സ്യാന ആട്ടെ, സാരമില്ല. നമ്മുടെ വഴക്കു തീർക്കാം. കൈതരൂ.

മാർട്ടി: അതേ, കൈതരാൻ പോണ്ട്! ഈ മാതിരി എന്നെ തല്ലിക്കൊല്ലാറാക്കിയിട്ട്!

സ്യാന: സാരമില്ലെന്നേ. കൈതരൂ.

മാർട്ടി: ഇല്ല; ഞാൻ തരില്ല.

സ്യാന: തരില്ലേ?

മാർട്ടി: ഇല്ല.

സ്യാന: എന്റെ കണ്ണണിയല്ലേ!

മാർട്ടി: ഇല്ല. ഞാൻ തരില്ല.

സ്യാന: ഹാ! തന്നാട്ടെ! തന്നാട്ടെ!

മാർട്ടി: ഇല്ല; എന്റെ ദേഷ്യം തീർന്നിട്ടില്ല.

സ്യാന: ഓ! അതുപോട്ടെ. മറന്നു കളയൂ. കൈതരൂ.

മാർട്ടി: ചുമ്മാതിരിക്കണം.

സ്യാന: കൈതരൂ; ഞാനല്ലേ ചോദിക്കുന്നത്?

മാർട്ടി: തന്നെനെ കുറച്ചൊന്നുമല്ല തല്ലിയത്.

സ്യാന: അതു പോകട്ടേൻ്. ഇതാ! ഞാൻ മാപ്പുപേക്ഷിക്കുന്നു. കൈതരൂ.


മാർട്ടി: ആട്ടെ; ക്ഷമിച്ചിരിക്കുന്നു. (സ്വാഗതം) ഇതിനു പകരം വീട്ടിയില്ലെങ്കിൽ ഞാൻ പെണ്ണല്ല.

സ്യാന: ഇതൊക്കെ ഇത്ര കാര്യമാക്കാൻ നീ എന്തൊരു മണ്ടിയാണ്! പ്രണയത്തിൽ ഇടയ്ക്കിടയ്ക്ക് ഈ ചില്ലറ കലഹങ്ങളൊക്കെ ആവശ്യമാണ്. വടികൊണ്ടുള്ള അഞ്ചോ ആറോ അടിഭാര്യഭർത്താക്കന്മാർക്ക് അന്യോന്യമുള്ള സ്നേഹം പുതുക്കാൻ അത്യാവശ്യമാണ്. കൊള്ളാം! ഞാൻ നിനക്ക് നൂറു വിറകുകൊള്ളിയിലധികം കൊണ്ടുവന്നു തരാം. ഞാനല്ലെ പറയുന്നത്? (സ്യാനറൽ പോകുന്നു)

രംഗം 4

മാർട്ടി: (സ്വാഗതം) സമാധാനപ്പെട്ടുവെന്ന് എത്ര നടിചാലും ഞാനിതു മറക്കുകയില്ല. എനിക്കു കിട്ടിയ തല്ലിന് തന്നോടു പകരം ചോദിച്ചു ഞാനടങ്ങു. ഒരു ഭാര്യയ്ക്ക് ഭർത്താവിനോടു പ്രതികാരം ചെയ്യാനുള്ള വഴിയെന്താണെന്ന് എനിയ്ക്കറിയാം പക്ഷേ, ആ വഴിയ്ക്ക് പോയാൽ എന്റെ തടിമാടന് യാതൊരു കുലുക്കവുമുണ്ടാവുകയില്ല. അയാളുടെ ദേഹത്തിൽകൊണ്ടു അയാൾ പഠിയ്ക്കൂ. ദുർമ്മാർഗ്ഗത്തിൽ പോയതു കൊണ്ട്, എനിയ്ക്കു കിട്ടിയ തല്ലിനു തക്ക പ്രതികാരമാകയില്ല.

(ലൂക്കാനും വലേറിയും പ്രവേശിക്കുന്നു)



ലൂക്കാസ്: (മാർട്ടിയേ കാണുന്നതിനുമുൻപ് വലേറിയോട്) എന്തൊരു നാശം പിടിച്ച ജോലിയാണ് ഇറങ്ങിപ്പറപ്പെട്ടത്! അതിന്റെ ഫലം എന്താണോ ആത് കണ്ടു?

വലേറി: (മാർട്ടിയേകാണുന്നതിനു മുൻപ്) എന്തു ചെയ്യും, ചിറ്റപ്പാ? നമുക്കു നമ്മുടെ ഏമാന്റെ കല്പന അനുസരിക്കണ്ടേ? എന്നുതന്നെയല്ല ഏമാന്റെ മകളുടെ ആരോഗ്യത്തിൽ നമുക്കു താൽപ്പര്യമില്ലേ? ഈ സുഖക്കേടുകൊണ്ടാണല്ലോ കൊച്ചമ്മയുടെ കല്യാണം നീണ്ടുപോയത്. കല്യാണം നടക്കുമ്പോൾ, നമുക്കു തക്ക സമ്മാനം കിട്ടാതിരിക്കയില്ല. അതുതന്നെയല്ല, കൊച്ചമ്മയെ കെട്ടാൻ പോകുന്ന ഹോറസ്സ് നല്ല ഔദ്യോഗിക മനുഷ്യനാണ്. കൊച്ചമ്മയുടെ സുഖക്കേടുകൊണ്ടു അയാൾ വളരെ കണ്ണി തപ്പെട്ടിരിക്കുകയാണ്. കൊച്ചമ്മയ്ക്ക്, “ലിയാണ്ടർ” എന്ന ഒരു ചെറുപ്പക്കാരനോട് കുറേ താൽപര്യമാണെങ്കിലും, അയാളെ വിവാഹം ചെയ്യാൻ ഏമാൻ കൊച്ചമ്മയെ ഒരിക്കലും സമ്മതിക്കയില്ലെന്ന്, ചിറ്റപ്പനറിയാമല്ലോ.

മാർട്ടി: (ഇരുവരേയും കാണുന്നതിനു മുൻപ് സ്വാഗതം) പകരംവീട്ടാനുള്ള ഒരു വഴി എനിക്കു തോന്നാതിരിക്കുമോ?

ലൂക്ക: (വലേറിയോട്) ഡോക്ടർമ്മാർ എല്ലാം കൈയൊഴിഞ്ഞുപോയില്ലേ, ഏമാന്റെ തലയിൽ ഇപ്പോൾ എന്താണ് കയറിയിരിക്കുന്നത്, ആവോ!

വലേ: വിടാതെ അന്വേഷിച്ചാൽ, നമന്വേഷിക്കുന്നതു കണ്ടെത്തും; ഒരിക്കലും പ്രതീക്ഷിക്കാത്ത സ്ഥലത്തായിരിക്കും ചിലപ്പോൾ കണ്ടെത്തുക.

മാർട്ടി: (തന്നിച്ചാണെന്നു വിചാരിച്ചുകൊണ്ട്) എന്തുവന്നാലും ഞാൻ പ്രതികാരം ചെയ്യാതെ അടങ്ങുകയില്ല! എനിക്കു കിട്ടിറ്റ തല്ലു ദഹിക്കാതെ കിടക്കുകയാണ്. (ഇങ്ങനെ വിചാരിച്ചുകൊണ്ട് നടക്കുമ്പോൾ അറിയാതെ അവൾ അവരെ ചെന്നുമുട്ടുന്നു) അയ്യോ! ക്ഷമിക്കണം! ഞാൻ നിങ്ങളെ കണ്ടില്ല. ഞാൻ ഒരു കാര്യം ആലോചിച്ചു തലകാണു് അങ്ങനെ നടക്കുകയായിരുന്നു.

വലേ: ഞങ്ങളും തലകാണുകൊണ്ടിരിക്കുകയാണ്; എന്തുകൊടുത്താലും വേണ്ടില്ല; ഞങ്ങളന്വേഷിക്കുന്നതു കിട്ടിയാൽ മതിയായിരുന്നു.

മാർട്ടി: എനിയ്ക്കു സഹായിക്കുവാൻ കഴിയുന്ന വല്ലതുമാണോ?

വലേറി: ആർക്കറിയാം? നിങ്ങൾക്കു കഴിയുമായിരിക്കും. ഞങ്ങൾ ഒരു സമർത്ഥനായ ഡോക്ടർ അന്വേഷിച്ചു നടക്കുകയാണ്. ഞങ്ങളുടെ ഏമാന്റെ മകൾക്കാണ് സുഖക്കേട്. കാരണം എന്താണെന്ന് കണ്ടെത്തിയിട്ടില്ല. പക്ഷേ, കൊച്ചമ്മ പെട്ടെന്നു ഊമയായിപ്പോയി. യാതൊന്നും മിണ്ടുന്നില്ല. ഈ രോഗം ചികിത്സിക്കുവാൻ കഴിയുന്ന ഒരാളെയാണ് ഞങ്ങൾ തേടുന്നത്. പല ഡോക്ടർമാരും പഠിച്ച് പണിയെല്ലാം നോക്കിയിട്ടും യാതൊരു ഫലവുമില്ല. ചില സ്ഥലങ്ങളിൽ അതുതകരമായ ചില രഹസ്യങ്ങൾ—ചില ഒറ്റമൂലികൾ—കൈവശമുള്ള ചില ആളുകളുണ്ട്. മറ്റുള്ളവർ ഒക്കെയൊഴിഞ്ഞു് അവർ ചികിത്സിച്ചു സുഖപ്പെടുത്തും അങ്ങനെയൊരാളെയാണ് ഞങ്ങൾക്ക് കിട്ടേണ്ടത്.

മാർട്ടി (സ്വാഗതം) ഹ! കിട്ടിപ്പോയി! അതുതന്നെ വേല! എന്റെ ആ ദുഷ്ടനെ നല്ലപാഠം പഠിപ്പിക്കുവാൻ ഇതാണവസരം (ഉറക്കെ) നിങ്ങളെന്നെ കണ്ടുതന്നായി ഇവിടെ അടുത്തുതന്നെ അസാമാന്യ സാമർത്ഥ്യമുള്ള ഒരു ഡോക്ടറുണ്ട്. അസാധ്യമെന്നു തള്ളപ്പെട്ട പല രോഗങ്ങളും അയാൾ ചികിത്സിച്ചു സുഖപ്പെടുത്തിയിട്ടുണ്ട്.

വലേറി: അദ്ദേഹം എവിടെയാണെന്നു പറയുവാൻ ദയവുണ്ടാകുമോ!

മാർട്ടി: പറയാം. ഈ നേരത്തു് അയാൾ അക്കാണുന്ന ചെറുകാട്ടിൽ വിറകുവെട്ടി രസിച്ചുകൊണ്ടിരിക്കുന്നതു കാണാം.

ലൂക്കാ: എന്തു! ഒരു ഡോക്ടർ വിറകുവെട്ടുകയോ?

വലേറി: മരുന്നചെടികൾ അന്വേഷിയ്ക്കുന്നവനായിരിക്കാം നിങ്ങൾ പറയാനദ്ദേശിച്ചത്?

മാർട്ടി: അല്ല. അയാൾ സാധാരണക്കാരെപ്പോലെല്ല. അങ്ങനെയൊക്കെ ചെയ്യുന്നത് അയാൾക്കിഷ്ടമാണ്. തലയ്ക്ക് നൊസ്സുണ്ടെന്നു തോന്നും അയാളുടെ പ്രവൃത്തികൾ കണ്ടാൽ. ആളെ കണ്ടാൽ ഡോക്ടറാണെന്ന് നിങ്ങൾ വിശ്വസിക്കുകയില്ല. ഉടുപ്പും മറ്റും കണ്ടാൽ വലിയ കോപ്രായമാണ്. ചിലപ്പോൾ ഒന്നും അറിഞ്ഞുകൂടുന്ന നടിക്കും. അയാളുടെ അറിവു അയാൾ മറച്ചുവയ്ക്കും. ഈശ്വരൻ അയാൾക്കു കൊടുത്ത ചികിത്സാ സാമർത്ഥ്യം കാണിക്കുവാനാണ് അയാൾക്കു ഏറ്റവുമധികം മടി.

വലേറി: വലിയ ആളുകൾക്കെല്ലാം ഈവക നൊസ്സുകാണം—അവരുടെ അപായമായ ജ്ഞാനത്തിന്റെകൂടെ ഭ്രാന്തിന്റെ ഒരംശവും.

മാർട്ടി: നിങ്ങൾ ഊഹിക്കുന്നതിനേക്കാളൊക്കെ വളരെ അധികമാണ് ഈ ഡോക്ടറുടെ ഭ്രാന്തു്. അയാൾ ഡോക്ടറാണെന്നു സമ്മതിക്കുവാൻ ചിലപ്പോൾ രണ്ടുകൊടുക്കേണ്ടതായിവരും. ഈ നൊസ്സ് അയാളെ പിടികൂടിയാൽ നിങ്ങളൊരു കാര്യം ചെയ്യണം ഓരോ വടിയെടുത്തു് കണക്കിനു അയാളെ പ്രഹരിക്കണം. അപ്പോൾ സമ്മതിച്ചേക്കാം, അയാൾ ഡോക്ടറാണെന്ന്. ഞങ്ങൾക്ക് അയാളുടെ സഹായം ആവശ്യമുള്ളപ്പോൾ ഞങ്ങൾ അങ്ങനെയാണ് ചെയ്യാറ്.

വലേ: ഇതു വലിയ നേരംപോക്കാണല്ലോ.

മാർട്ടി: ശരിയാ; പക്ഷേ, ആ ഭ്രാന്തു മാറിക്കിട്ടിയാൽ, അയാളുടെ ചികിത്സ കണ്ടു് നിങ്ങൾ ഭ്രമിച്ചുപോകും.

വലേ: ആളിന്റെ പേരെന്താണ്?

മാർട്ടി: സ്യാനറൽ എന്നാണ്, അളെ തിരിച്ചറിയാൻ പ്രയാസമില്ല. അയാൾക്ക് കുറുത്തുകൊഴുത്ത താടിയുണ്ട്. ധരിച്ചിരിക്കുന്നത് മഞ്ഞയും പച്ചയും ഇടകലർന്ന ഒരു കോട്ടാണ്.

ലൂക്കാ: മഞ്ഞയും പച്ചയും ഇടകലർന്ന കോട്ടോ? എന്നാൽ തത്തയെ ചികിത്സിക്കുന്ന ഡോക്ടറായിരിക്കണം.

വലേ: നിങ്ങൾ പറയുന്നത്ര സമർത്ഥനാണോ അയാൾ?

മാർട്ടി: സംശയമുണ്ടോ? അയാൾ അതുതന്നെ പ്രവർത്തിക്കും. ആറ്റമാസത്തിനുമുമ്പ് എല്ലാ ഡോക്ടർമാരും കൈവെടിഞ്ഞ ഒരു സ്ത്രീയുണ്ടായിരുന്നു. ആറ്റ മണിക്കൂർനേരത്തേയ്ക്ക് ആ സ്ത്രീ മരിച്ചുവെന്നുതന്നെ എല്ലാവരും വിചാരിച്ചു. അവളെ ശവപ്പെട്ടിയിലാക്കുവാൻ തുടങ്ങിയപ്പോഴാണ്, ഞാൻ പറഞ്ഞ ഡോക്ടറെ കൊണ്ടുവന്നത്. അയാൾ അവളെ ഒന്നു നോക്കി. എന്തോ ഒരു സാധനം അവളുടെ വായിലിട്ടു. ആ നിമിഷത്തിൽ അവൾ എഴുന്നേറ്റു മുറിയിൽ അങ്ങമിങ്ങും നടക്കാൻ തുടങ്ങി. അവൾക്ക് രോഗമുണ്ടായിരുന്ന കഥതന്നെ മറന്നതുപോലെ തോന്നി.

ലൂക്കാ: ഹ!

വലേ: തങ്കദ്രാവകത്തിന്റെ ഒരു തുള്ളിയായിരിക്കണം വായിലിട്ടത്.

മാർട്ടി: ആയിരിയ്ക്കാം. മൂന്നാഴ്ചക്കു മുമ്പാണ് പത്രങ്ങളു വയസ്സുള്ള ഒരു കുട്ടി പള്ളിയുടെ മണിമാളികയുടെ മുകളിൽ നിന്നു തെരുവിൽ വീണത്. തലയും, കാലും, കൈയുമെല്ലാം തകർന്ന് നമ്മുടെ ആളെ പിടിച്ചുകൊണ്ടുവന്നു. അയാൾ എന്തോ കഴമ്പുകൊണ്ട്—അതു അയാൾ തന്നെ ഉണ്ടാക്കിയതാണ്—കട്ടിയെ ആസകലം തടവി, കുറച്ചു കഴിഞ്ഞപ്പോൾ, കുട്ടി ചാടിയെന്നീറ്റ കളിയാണൊരോട്ടും കൊടുത്തു.

ലൂക്കാ: ഹാ!

വലേ: ആ മനുഷ്യന്റെ കൈയിൽ സർവ്വ രോഗസംഹാരിയുണ്ടായിരിക്കണം.

മാർട്ടി: സംശയമില്ല.

ലൂക്കാ: അയ്യയ്യ! നമുക്കു പറ്റിയ ആൾ അതുതന്നെ. വേഗം ചെന്നു അയാളെ വളരെ നന്ദി.

മാർട്ടി: ഞാൻ പറഞ്ഞത് ഓർമ്മയുണ്ടല്ലോ—തല്ലിന്റെ കാര്യം?

ലൂക്കാ: കൊള്ളാം! അതു ഞങ്ങളേറ്റു. കുറച്ചു പ്രഹരദികഷായം മാത്രമേ വേണ്ടുവെങ്കിൽ. ആളെ കൈയിൽ കിട്ടിയതുതന്നെ.

വലേ: (ലൂക്കാനിനോട്) ആ സ്ത്രീയെ കണ്ടുമുട്ടിയതു എന്തു ഭാഗ്യമായി! ഇനി കാര്യം പറ്റിയതുതന്നെ

(മാർട്ടി പോകുന്നു)

മോളിയേ



യൂറോപ്യൻ നാടകവേദിയിലെ ആധുനിക കാലഘട്ടത്തിന് തുടക്കം കുറിച്ച പ്രശസ്ത ഫ്രഞ്ച് നാടകകൃത്താണ് മോളിയേ എന്ന സ്റ്റേജ് നാമത്തിൽ അറിയപ്പെട്ട ജീൻ-ബാപ്റ്റിസ്റ്റ് പോക്ലെൻ (15 ജനുവരി 1622-17 ഫെബ്രുവരി 1673). ഒരു ഫ്രഞ്ച് നാടകകൃത്തും നടനും ആയിരുന്നു. പ്രഹസനരൂപത്തിലുള്ള ഗദ്യനാടകത്തിന്റെ വിശിഷ്ട മാതൃകകളാണ് അദ്ദേഹത്തിന്റെ രചനകൾ. മനുഷ്യസഹജമായ ദൈർബല്യങ്ങൾ, സാധാരണക്കാരായ മിക്ക മനുഷ്യരുടെയും പെരുമാറ്റത്തിലെ അനാശാസ്യത, പല മനുഷ്യരും പ്രകടിപ്പിക്കാറുള്ള സ്വഭാവവൈകൃതങ്ങൾ തുടങ്ങിയവ അവിസ്മരണീയമായ രീതിയിൽ ചിത്രീകരിക്കുന്നവയാണ് അദ്ദേഹത്തിന്റെ പ്രഹസനങ്ങൾ.

പ്രാചീന ഗ്രീസിലെ കോമഡികളിൽ നിന്ന് വ്യത്യസ്തമായ ഒരു ഹാസ്യനാടകരൂപം അവതരിപ്പിക്കുന്നതിൽ മോളിയേ തികച്ചും വിജയിച്ചു. ഇതിനുപുറമെ മറ്റൊരു പ്രാധാന്യം കൂടി മോളിയേയുടെ നാടകങ്ങൾക്കുണ്ട്. അദ്ദേഹത്തിന്റെ കാലഘട്ടത്തിനുമുമ്പുണ്ടായ നാടകങ്ങളിൽ ഭൂരിപക്ഷവും പദ്യരൂപത്തിലുള്ളവയായിരുന്നു. ഗദ്യനാടകത്തിന് രംഗവേദിയിൽ വിജയിക്കാൻ കഴിയുമെന്ന് മോളിയേയുടെ നാടകങ്ങൾ തെളിയിച്ചു. ഉള്ളടക്കത്തിലും രൂപത്തിലും അദ്ദേഹത്തിന്റെ നാടകങ്ങൾക്കുള്ള സവിശേഷതകൾ മൂലം ലോകത്തിലെ പലഭാഷകളിലും ഇത്തരം ഫാക്ലുകൾ (പ്രഹസനങ്ങൾ) രചിക്കപ്പെടാൻ ഇടയായി. പാശ്ചാത്യസാഹിത്യത്തിലെ ഏറ്റവും പ്രഗല്ഭനായ ഹാസ്യനാടകകൃത്തായി അദ്ദേഹം കണക്കാക്കപ്പെടുന്നു.

എം. പി. പോൾ

എം. പി. പോൾ (മേയ് 1, 1904- ജൂലൈ 12, 1952) മലയാളത്തിലെ ശ്രദ്ധേയനായ സാഹിത്യ വിമർശകനായിരുന്നു. മലയാളത്തിൽ പുരോഗമന സാഹിത്യ പ്രസ്ഥാനത്തിന് തുടക്കം കുറിക്കുന്നതിൽ മഹത്തായ പങ്കുവഹിച്ചു. എഴുത്തുകാർക്ക് അർഹമായ പ്രതിഫലം ലഭിക്കാതിരുന്ന കാലത്ത് സാഹിത്യകാരന്മാർക്കായി സാഹിത്യ പ്രവർത്തക സഹകരണം സംഘം രൂപവൽക്കരിക്കുന്നതിനു മുൻകൈയെടുത്തു. സംഘത്തിന്റെ ആദ്യ പ്രസിഡണ്ടുമായിരുന്നു അദ്ദേഹം.



1904-ൽ എറണാകുളം ജില്ലയിലെ പുത്തൻപള്ളിയാണ് പോളിന്റെ ജന്മദേശം.

കോളജ് അദ്ധ്യാപകൻ എന്ന നിലയിലും പേരെടുത്തിരുന്നു എം. പി. പോൾ. “എം. പി. പോൾസ് ട്യൂട്ടോറിയൽ കോളജ്” എന്ന പേരിൽ സമാന്തര വിദ്യാഭ്യാസ സ്ഥാപനം നടത്തി. കേരളത്തിൽ ഏറ്റവും ശ്രദ്ധനേടിയ സമാന്തര വിദ്യാഭ്യാസ സംരംഭമായിരുന്നു അത്.

നവകേരളം എന്ന പേരിൽ ആഴ്ചപ്പതിപ്പും ചെറുപ്പപ്പുസ്തകം എന്ന പേരിൽ മാസികയും പ്രസിദ്ധീകരിച്ചിരുന്നു. കേരളാ പുരോഗമന സാഹിത്യ സംഘടനയുടെ അധ്യക്ഷനായി കുറച്ചുകാലം പ്രവർത്തിച്ചെങ്കിലും അഭിപ്രായ വ്യത്യാസങ്ങളെത്തുടർന്ന് പിന്നീട് സംഘടനയിൽ നിന്നും അകലം പാലിച്ചു.

മലയാള സാഹിത്യ വിമർശനത്തിന് ആധുനിക പരിപ്രേക്ഷ്യം നൽകിയത് പോളായിരുന്നു. വിശ്വസാഹിത്യത്തിൽ അഗാധമായ അറിവുണ്ടായിരുന്ന അദ്ദേഹം പാശ്ചാത്യ സാഹിത്യ വിമർശന ശൈലികൾ മലയാളത്തിലേക്കും പഠിച്ചുനട്ടു. പ്രൗഢവും സരസവുമായ ഗദ്യശൈലിക്കുടമയായിരുന്നു പോൾ. ഇംഗ്ലീഷ് അദ്ധ്യാപകനായിരുന്ന അദ്ദേഹം ഇംഗ്ലീഷ്-മലയാളം നിഘണ്ടുവിനു രൂപം നൽകാൻ ശ്രമിച്ചെങ്കിലും അതിനു മുൻപു മരണമടഞ്ഞു.

പുസ്തകങ്ങൾ

- നോവൽ സാഹിത്യം
- ചെറുകഥാ പ്രസ്ഥാനം
- സാഹിത്യ വിചാരം
- സൗന്ദര്യ നിരീക്ഷണം
- കാവ്യദർശനം

(ചിത്രത്തിനും വിവരങ്ങൾക്കും വിക്കിപ്പീഡിയയോട് കടപ്പാട്.)



- “റിവർ വാലി പ്രസ്” എന്ന ലേബലിൽ, സായാഹ്ന ആറ്റ മാസത്തിലൊരിക്കൽ മുൻനിര എഴുത്തുകാരുടെ ഇരുപത് പുസ്തകങ്ങൾ വീതം ഡിജിറ്റൽ പ്രസാധനം നടത്തുന്നു. ഈ സേവനത്തിന്റെ വാർഷിക വരിസംഖ്യ:

രാജ്യം	കറൻസി	വരിസംഖ്യ
ഇന്ത്യ (119 വീതം ആറ്റ മാസത്തിലൊരിക്കൽ)	രൂപ	238
യുഎസ്, കാനഡ	യുഎസ് ഡോളർ	10
യൂറോപ്	യൂറോ	10
മറ്റു വികസിത രാജ്യങ്ങൾ	യുഎസ് ഡോളർ	10
ഖത്തർ	റിയാൽ	20
യുഎഇ	ദിർഹം	20
സൗദി അറേബ്യ	റിയാൽ	20
കുവൈറ്റ്	ദിനാർ	2
ഒമാൻ	ദിനാർ	2
ബഹ്റീൻ	ദിനാർ	2
മലേഷ്യ	റിങ്ങിറ്റ്	25

- പ്രസാധകരുടെ നിരന്തരചൂഷണത്തിനു വിധേയരായി കൊണ്ടിരിക്കുന്ന എഴുത്തുകാരെ ശക്തിപ്പെടുത്തുക, നല്ല വായനാവിഭവങ്ങൾ ചെറുതുകയ്ക്കു വായനക്കാർക്കു ലഭ്യമാക്കുക, ഇന്റർനെറ്റിനെയും സാങ്കേതിക മുന്നേറ്റത്തെയും സാംസ്കാരികവളർച്ചയ്ക്ക് ഉപയോഗിക്കുക എന്നിവയാണ് പ്രധാനലക്ഷ്യങ്ങൾ.
- എല്ലാതരം സ്റ്റാർട്ട്‌പ്പോണുകളിലും വായിക്കുവാൻ പറ്റിയ തരത്തിലാണ് ഉള്ളടക്കം ലഭ്യമാക്കുക.
- ഈ പദ്ധതിയിൽ താല്പര്യം തോന്നുന്നുവെങ്കിൽ **ഇവിടെ രജിസ്റ്റർ ചെയ്യുക**. (രജിസ്റ്റർ ചെയ്യുമ്പോൾ പണം/കാർഡ് വിവരങ്ങൾ നൽകേണ്ടതില്ല.)
- കുടുംബാംഗങ്ങൾക്ക്/സുഹൃത്തുക്കൾക്ക് സമ്മാനം രജിസ്റ്റർ ചെയ്യുക.
- കൂടുതൽ വിവരങ്ങൾ അറിയാൻ:
 - ഡിജിറ്റൽ പ്രസാധനനയം
 - സായാഹ്നയെക്കുറിച്ചു അറിയുക
 - Who's who
 - സായാഹ്ന ഫോൺ പിഡിഎഫുകൾ
 - സായാഹ്ന ഗ്രന്ഥശേഖരം
 - സായാഹ്ന വിക്കി
- പ്രതികരണങ്ങൾ <info@sayahna.org> എന്ന ഇമെയിലിലേയ്ക്ക് അയയ്ക്കുക.